



# ఎన్నికలు జరిపే దేశాల్లో భారతదేశానికి ఒక మంచి గుర్తింపు

ప్రపంచంలో ఎన్నికలు జరిపే దేశాల్లో భారతదేశానికి ఒక మంచి గుర్తింపు ఉందని ప్రధాన ఎన్నికల కమిషనర్ (సీఈసీ) జ్ఞానేశ్ కుమార్ అన్నారు. ఎక్కడా తప్పులు జరగకుండా, ఎంతో పారదర్శకంగా, నిజాయితీ ఎన్నికలు జరపడంలో భారత్ ప్రపంచ దేశాల కంటే చాలా ముందు ఉందని ఆయన అన్నారు. బుద్గామెలో బుత్ స్థాయి అధికారుల(బీఎల్ఓ)తో సమావేశం అయిన తర్వాత ఆయన ఈ కీలక వ్యాఖ్యలు చేశారు. ప్రపంచవ్యాప్తంగా ఎన్నికల నిర్వహణ విషయంలో భారత్కు చాలా మంచి పేరు ఉందని చెబుతూ, 2026 సంవత్సరానికిగాను ఇంటర్నేషనల్ ఇన్స్టిట్యూట్ ఫర్ డెమోక్రసీ అండ్ ఎలక్టోరల్ అసిస్టెన్స్ అనే అంతర్జాతీయ సంస్థకు ప్రస్తుతం భారతదేశం అధ్యక్షత వహిస్తోందని సీఈసీ జ్ఞానేశ్ కుమార్ చెప్పారు. “ప్రజాస్వామ్యానికి బూత్ స్థాయి అధికారులే అసలైన స్తంభాలు” అని జ్ఞానేశ్ కుమార్ అన్నారు. కనుక వారితో కలిసి రానున్న ఎన్నికల ఏర్పాట్లు గురించి మాట్లాడినట్లు ఆయన చెప్పారు. మన దేశంలో ఓటర్ల నమోదు, పోలింగ్, ఓట్ల లెక్కింపు మొదలైనవి అన్నీ అందరికీ తెలిసినలా చాలా నిజాయితీగా జరుగుతాయని ఆయన స్పష్టం చేశారు. ఈ పనులన్నింటినీ రాజకీయ పార్టీలు, పోటీ చేసే అభ్యర్థులు కూడా స్వయంగా చూసి తనిఖీ చేసుకోవచ్చని చెప్పారు. ఈ సందర్భంగా “ప్రపంచంలోనే అత్యంత పకడ్బందీగా ఎన్నికల ఏర్పాట్లను భారతదేశంలో మన బూత్ స్థాయి అధికారులు, సిబ్బంది మాత్రమే చేయగలరు “ అని ఆయన పేర్కొన్నారు. ఎన్నికలు జరిపే పద్ధతుల్లో ప్రస్తుతం మన దేశం ప్రపంచంలోని అన్ని పెద్ద దేశాల కంటే ముందుందని తమ ఎన్నికల అధికారులకు చెప్పినట్లు సీఈసీ



తెలిపారు. **ఓటర్లతో నేరుగా మాట్లాడనున్న సీఈసీ** బుద్గామెలోని ఫ్యాషన్ టెక్నాలజీ కాలేజీ (ఎస్ఐఎఫ్ఓటీ) క్యాంపస్లో ఈ సమావేశం జరిగింది. ఓటర్లు, ఎన్నికల అధికారులు, శ్రేతస్థాయిలో పనిచేసే సిబ్బందితో మాట్లాడేందుకు, అలాగే పనులను పరిశీలించేందుకు సీఈసీ జ్ఞానేశ్ కుమార్ ఆదివారం శ్రీనగర్ వచ్చారు. ఆయన జమ్మూకశ్మీర్లో?లో మూడు రోజులపాటు పర్యటించనున్నారు. ఈ పర్యటనలో జమ్మూకశ్మీర్లోని అందమైన లోయల్లో ఉండే

ఓటర్లు అందరినీ కలిసి మాట్లాడతానని, ముఖ్యంగా గ్రామాల స్థాయిలో పనిచేసే సిబ్బందితో కలవడంపై ఎక్కువ దృష్టి పెట్టనున్నట్లు సీఈసీ చెప్పారు. కాగా, ఓటర్లతో బంధాన్ని పెంచుకోవడానికి, శ్రేతస్థాయిలో ఏర్పాట్లను మెరుగుపరచడానికి, ప్రజల్లో ఎన్నికలపై అవగాహన పెంచడానికి భారత్ ఎన్నికల సంఘం ఎప్పుడూ ప్రయత్నిస్తూనే ఉంటుందని, అందులో భాగంగానే సీఈసీ పర్యటన చేపట్టారని అధికారులు తెలిపారు.

## రాజ్యసభ ప్రతిపక్ష నేతగా మరోసారి మల్లికార్జున ఖర్గే

రాజ్యసభకు తిరిగి ఎన్నికైన కాంగ్రెస్ అధ్యక్షుడు మల్లికార్జున ఖర్గే ప్రతిపక్ష నేతగా మళ్లీ గుర్తింపు పొందారు. ఆయన పదవీకాలం ఈనెల 25తో ముగియనుండగా ఇటీవల జరిగిన రాజ్యసభ ఎన్నికల్లో తిరిగి ఎన్నికయ్యారు. దీంతో రాజ్యసభ చైర్మన్ రాధాకృష్ణన్ ఖర్గేను ప్రతిపక్ష నేతగా గుర్తించారు. ఈనెల 26నుంచి ప్రతిపక్ష నేతగా ఆయన నియామకం అమల్లోకి వస్తుందని రాజ్యసభ సెక్రటరీ జనరల్ రాజ మోదీ బులెటిన్ విడుదల చేశారు. అంతకుముందు రాజ్యసభ చైర్మన్ ఛాంబర్లో సోమవారం మల్లికార్జున ఖర్గే ప్రమాణం చేశారు. ఖర్గే చేత రాజ్యసభ చైర్మన్ ఉపరాష్ట్రపతి సీపీ రాధాకృష్ణన్ ప్రమాణ స్వీకారం చేయించారు. ఖర్గే తన చేతిలో రాజ్యాంగ ప్రతిని పట్టుకుని హిందీలో ప్రమాణ స్వీకారం చేశారు. ఈ కార్యక్రమానికి కాంగ్రెస్ పార్లమెంటరీ పార్టీ చైరెవర్సన్ సోనియా గాంధీ, వయనాద్ ఎంపీ ప్రియాంక గాంధీ వాద్రా హాజరయ్యారు. రాజ్యసభ సభ్యుడిగా మరోసారి ప్రమాణ స్వీకారం చేసిన అనంతరం, ప్రతిపక్ష నాయకుడిగా తన సేవలను కోసిన సోనియాగారు ఖర్గే అన్నారు. రాజ్యసభకు తన పునఃనియమించడాన్ని, ప్రతిపక్ష నాయకుడిగా తనను కొనసాగించడాన్ని ఆపారమైన గర్వకారణంగా అభివర్ణించారు. అటు అధికారులు, పార్టీ నాయకత్వం, రాజకీయ సహచరులు అందించిన మద్దతుకు ఆయన ధన్యవాదాలు తెలిపారు. “రాజ్యసభ సభ్యుడిగా మరోసారి ప్రమాణ స్వీకారం చేసే గౌరవం నాకు లభించింది. రాజ్యసభకు ప్రతిపక్ష నాయకుడిగా సేవలు కొనసాగించడం అపారమైన గర్వకారణం, బాధ్యత. నాకు నిరంతరం మద్దతు అందించిన భారత ఉపరాష్ట్రపతి, రాజ్యసభ చైర్మన్ సీపీ రాధాకృష్ణన్కు, డిప్యూటీ చైర్మన్ హరివంశ్కు హృదయపూర్వక కృతజ్ఞతలు. కాంగ్రెస్ నాయకత్వానికీ, ముఖ్యంగా సీపీపీ చైరెవర్సన్ సోనియా గాంధీకి, లోక్సభ ప్రతిపక్ష నాయకుడు రాహుల్ గాంధీకి ధన్యవాదాలు. ఇంకా కాంగ్రెస్ పార్టీలోని తోటి సహచరులు, ఎంపీలకు, నా సన్నిధి ప్రజా జీవితం, పార్లమెంటరీ సేవ ప్రయాణంలో అచలంపైని విశ్వాసం, ప్రోత్సాహంతో నాకు



అందగా నిలిచిన లెక్కలేనంత మంది పార్టీ కార్యకర్తలు, మద్దతుదారులకు నా హృదయపూర్వక కృతజ్ఞతలు. అన్ని రాజకీయ పార్టీల ప్లోర్ లీడర్లకు, ముఖ్యంగా ఇండియా భాక్సీలోని సహచరులకు, ఇతర ప్రతిపక్షాల సహకారానికి నేను కృతజ్ఞుడను.” “రాబోయే పార్లమెంట్ వర్షాకాల సమావేశాల్లో మరింత బలమైన సమన్వయం కోసం ఎదురుచూస్తున్నాను. తద్వారా మనమందరం కలిసి అధికారంలో ఉన్న ప్రభుత్వాన్ని మరింత జవాబుదారీగా చేయగలం. ప్రజల తీవ్రమైన ఆందోళనలు, ఆకాంక్షలు, గొంతులను మేము చిత్తశుద్ధితో, దృఢ విశ్వాసంతో, సంకల్పంతో లేవనెత్తుతామే ఉంటాం. అదే మా ప్రధాన కర్తవ్యం. ఇది నా బాధ్యత కూడా. దీనిని నేను అత్యంత నిబద్ధతతో నిర్వహిస్తాను.” అని ఖర్గే ఎక్స్?లో రాసుకొచ్చారు. ఇదిలా ఉండగా, కాంగ్రెస్ అధినేత మల్లికార్జున ఖర్గే, బీజేపీ నేత తరుణ్ మగ్గి సహా ఎనిమిది

మంది నూతన రాజ్యసభ ఎంపీలు సోమవారం ప్రమాణ స్వీకారం చేశారు. రాజ్యసభ చైర్మన్ సీపీ రాధాకృష్ణన్ నూతన సభ్యులతో ప్రమాణ స్వీకారం చేయించారు. ఖర్గే ఉపరాష్ట్రపతి రాధాకృష్ణన్ ఛాంబర్లో ప్రత్యేకంగా ప్రమాణ స్వీకారం చేయగా, మిగిలిన ఏడుగురు సభ్యులు రాజ్యసభ ఛాంబర్లో ప్రమాణం చేశారు. నూతనంగా ప్రమాణం చేసిన వారిలో జితేంద్ర మేఘజీభాయ్ కంజారియా, మాన్సింగ్ మేరామన్ పర్వార్ (గుజరాత్), ఎం. నాగరాజు (కర్ణాటక), రాజేంద్ర పీరాలాల్ జైన్ (మహారాష్ట్ర), అధికారిమయ్యుమ్ శారదా దేవి (మణిపూర్), అల్పా సింగ్ (రాజస్థాన్) ఉన్నారు. చైర్మన్ ఛాంబర్, సభలో జరిగిన ఈ ప్రమాణ స్వీకార కార్యక్రమాల్లో రాజ్యసభ డిప్యూటీ చైర్మన్ హరివంశ్, సభ నేత జేపీ నద్దా, పార్లమెంటరీ వ్యవహారాల శాఖ మంత్రి కిరణ్ రిజిజు, న్యాయ శాఖ మంత్రి అర్జున్ రామ్ మేఘ్వాల్ పాల్గొన్నారు.

# చైనా, మయన్మార్, బంగ్లాదేశ్ కారిడార్

**భారత్ ముందు మరో పెద్ద సవాల్**  
**ఈశాన్యాన మన వ్యూహం మార్పొందేనా**  
**చైనా, మయన్మార్, బంగ్లాదేశ్ ఎకనామిక్ కారిడార్ ప్రతిపాదన**  
**భారత్కు వ్యూహాత్మకంగా సవాలు విసిరే అవకాశం ఉందని**  
**అంచనాలు- బంగళాఖాతంలో చైనాకు బాన్స్!**  
ఇండో పసిఫిక్ ప్రాంతంలో పోటీ ముదురుతున్న వేళ భారత్ సహా పట్టుపక్కలు తన వ్యూహాత్మక ఉనికిని విస్తరించుకునేందుకు చైనా మరోసారి దూకుడుగా అడుగు వేసింది. పశ్చిమ సరిహద్దుల్లో పాకిస్తాన్తో కలిసి నిర్మిస్తున్న చైనా- పాకిస్తాన్ ఆర్థిక కారిడార్ (ఎకనామిక్ కారిడార్) తరహాలోనే ఇప్పుడు భారత్కు తూర్పు సరిహద్దుల్లో కూడా ఒక భారీ కారిడార్ను నిర్మించేందుకు చైనా ప్రణాళికలు రచిస్తోంది. భారత తూర్పు ప్రాంతానికి సవాల్ విసిరేలా చైనా ఇప్పుడు మరో కీలక ఆర్థిక ప్రాజెక్టును ముందుకు తీసుకొచ్చింది. బంగ్లాదేశ్, మయన్మార్ దేశాల్ని కలుపుతూ ‘చైనా- మయన్మార్- బంగ్లాదేశ్ ఎకనామిక్ కారిడార్’ను ఏర్పాటు చేయాలనే చైనా ప్రతిపాదన ఇప్పుడు చర్చనీయాశంకగా మారింది. ఈ ప్రాజెక్ట్ కార్యరూపం దాల్చితే బంగళాఖాతం ప్రాంతంపై చైనా ప్రభావం మరింత పెరగడంతో పాటుగా భారత ఈశాన్య ప్రాంత భద్రత, కనెక్టివిటీ, ప్రాంతీయ వ్యూహంపైనా ప్రభావం పడే అవకాశం ఉందని నిపుణులు భావిస్తున్నారు. ఈ ప్రతిపాదన చైనా అధ్యక్షుడు షీ జిన్పింగ్, బంగ్లాదేశ్ ప్రధాని తారిక్ రెహమాన్ మధ్య బీజింగ్లో జరిగిన సమావేశంలో చర్చకు వచ్చింది. సమావేశం అనంతరం బంగ్లాదేశ్ ప్రధానమంత్రి కార్యాలయ ప్రతినిధి మహదీ అమిన్ మాట్లాడుతూ, మయన్మార్ మీదుగా బంగ్లాదేశ్ను చైనాతో అనుసంధానించే ఆర్థిక



కారిడార్ ఏర్పాటు చేసే అంశంపై ఇరు దేశాలు చర్చించినట్లు తెలిపారు. ఈ కారిడార్ ప్రధాన లక్ష్యం బంగ్లాదేశ్ ఆర్థిక వ్యవస్థను బలోపేతం చేయడం సహా వాణిజ్యాన్ని విస్తరించడం, రహదారి, రైల్వే, సముద్ర మార్గ రవాణా వ్యవస్థను అభివృద్ధి చేయడమేనని ఆయన చెప్పారు. ఇంకా చిట్టగాంగ్, మోంగా నౌకాశ్రయాల్ని ఆధునికీకరించేందుకు చైనా అసెక్సి చూపినట్లు చెల్లడించారు. చిట్టగాంగ్ పోర్టును ప్రాంతీయ వాణిజ్య కేంద్రంగా అభివృద్ధి చేయాలని కూడా చైనా ప్రతిపాదించినట్లు తెలిపారు. **భారత చికిన్ నెక్ ముప్పు?** ఈ ప్రాజెక్ట్ అమల్లో చైనా యున్నాన్ ప్రావిన్స్ నుంచి మయన్మార్ మీదుగా బంగ్లాదేశ్, అక్కడి నుంచి బంగళాఖాతం వరకు ఒక కీలక

ఆర్థిక మార్గం ఏర్పడుతుంది. దీంతో బంగళాఖాతాన్ని చైనాతో నేరుగా అనుసంధానించే వ్యూహాత్మక మార్గంగా మారే అవకాశం ఉంది. ఈశాన్య రాష్ట్రాలకు అత్యంత కీలకమైన సిలిగుడీ కారిడార్ సమీప ప్రాంతాల్లో చైనా ప్రభావాన్ని పెంచే అవకాశం ఉండటం వల్ల భారత్కు ఇది కీలక భద్రతా అంశంగా మారనుందని అభిప్రాయపడుతున్నారు. చికిన్ నెక్ పాలిటే ఈ సిలిగుడీ కారిడార్ ద్వారానే భారత ప్రధాన భూభాగం ఈశాన్య రాష్ట్రాలతో అనుసంధానమై ఉంటుంది. ఈ ప్రాంతానికి సమీపంలో చైనా మద్దతుతో భారీ కనెక్టివిటీ ప్రాజెక్ట్ ఏర్పడితే భవిష్యత్తులో వ్యూహాత్మక ప్రభావం చూపే అవకాశాన్ని భారత్ పరిశీలిస్తోంది. **మయన్మార్లో ఘర్షణలు- అంత ఈజీ కాదు!** ఈ ప్రతిపాదనను చైనా బెల్ట్ అండ్ రోడ్ ఇనిషియేటివ్ విస్తరణలో భాగంగా కూడా విశ్లేషిస్తున్నారు. ఇప్పటికే మయన్మార్లోని క్యాక్ హ్యూ డీప్-సీ పోర్ట్, ప్రత్యేక ఆర్థిక మండలి, బంగ్లాదేశ్లో పోర్టులు, విద్యుత్ ప్రాజెక్టులు, రవాణా రంగాల్లో చైనా భారీగా పెట్టుబడులు పెట్టింది. ఇప్పుడు ఈ కొత్త కారిడార్ ద్వారా ప్రాజెక్టులన్నింటినీ ఒకే నెట్వర్క్గా అనుసంధానించే ప్రయత్నం జరుగుతోంది. మరోవైపు భారత్ ఇప్పటికే తన యాక్స్ ఈస్ట్ పాలసీలో భాగంగా ఇండియా- మయన్మార్- థాయ్లాండ్- బ్రెహ్మీక రహదారి, కలాదాన్ మల్టీ మోడల్ ట్రాన్స్పోర్ట్ ప్రాజెక్ట్, డీడిఎఫ్, డీఎమ్ఐజిజి వంటి కనెక్టివిటీ

హర్యాజ్ సంక్షోభంలో భారత్ విజయం



ప్రపంచాన్ని కుదిపేసిన ఇంద్రన సంక్షోభ సమయంలో పరిస్థితిని భారత్ సమర్థంగా ఎదుర్కొందని కేంద్ర పెట్రోలియం శాఖ మంత్రి హర్విష్ సింగ్ పురీ తెలిపారు. హర్యాజ్ జలసంధిని దాదాపు నాలుగు నెలలు మాసివేసినా దేశంలో ఇంద్రన సరఫరాపై ఎలాంటి ప్రభావం పడకుండా చర్యలు తీసుకున్నామని చెప్పారు. టోల్ చెల్లించకుండానే 12కు పైగా ఎల్ఎఫ్జీ నౌకలను హర్యాజ్ నుంచి తరలించామని చెల్లడించారు. ప్రధాని నరేంద్ర మోదీ నాయకత్వంలో ప్రభుత్వం ముందున్న చర్యలు తీసుకుందని పురీ పేర్కొన్నారు. ముడిచమురు దిగుమతులను ఒక్క దేశానికే పరిమితం చేయకుండా వలు దేశాల నుంచి తెప్పించామని చెప్పారు. దీంతో దేశంలో వంటగ్యాస్, ఇంద్రన సరఫరాలో అంతరాయం ఏర్పడలేదన్నారు. సంక్షోభ సమయంలో దేశీయ ఎల్ఎఫ్జీ ఉత్పత్తిని కూడా భారీగా పెంచామని వివరించారు. ఇంతకుముందు వంటగ్యాస్ ఉత్పత్తి చేయని రషైనరీలను క్యాడ్ రోజుల్లోనే మార్పులు చేసి ఎల్ఎఫ్జీ తయారీకి సిద్ధం చేశామని చెప్పారు. దీంతో రోజుకు 35 వేల మెట్రిక్ టన్నులుగా ఉన్న ఉత్పత్తిని 54 వేల మెట్రిక్ టన్నులకు పెంచగలిగామని తెలిపారు. వంటగ్యాస్ కొరత రాకుండా అల్లీరియా, జపాన్, కెనడా వంటి దేశాలతో కొత్త సరఫరా ఒప్పందాలు కుదుర్చుకున్నామని పురీ చెప్పారు. అమెరికా నుంచి అదనపు ఎల్ఎఫ్జీ కార్గోలను కూడా తెప్పించామని చెల్లడించారు. దీంతో దేశీయ అవసరాలను పూర్తిగా తీర్చగలిగామని అన్నారు. ఇంద్రన ధరల భారం తగ్గించేందుకు కేంద్రం లీటరుకు రూ.10 ఎక్సైజ్ సుంకాన్ని తగ్గించిందని గుర్తుచేశారు. అలాగే బ్లాక్ మార్కెట్ను అరికట్టేందుకు వంటగ్యాస్ పంపిణీలో డిజిటల్ అథెంటిఫికేషన్ విధానాన్ని తప్పనిసరి చేశామని చెప్పారు. ఈ చర్యల వల్ల ప్రపంచ ఇంద్రన సంక్షోభ ప్రభావం భారత వినియోగదారులపై పడకుండా కాపాడగలిగామని హర్విష్ పేర్కొన్నారు.

అమర్నాథ్ యాత్రకు శ్రీకారం..

ప్రతిష్ఠాత్మక శ్రీ అమర్నాథ్ జీ యాత్ర- 2026 లాంఛనంగా ప్రారంభమైంది. సోమవారం పవిత్ర గుహలయంలో ‘ప్రథమ పూజ’ను శాస్త్రోక్తంగా నిర్వహించారు. జమ్మూకశ్మీర్ లెఫ్టినెంట్ గవర్నర్ మనోజ్ సిన్హా ఈ కార్యక్రమంలో పాల్గొని, యాత్ర సన్నాహాలకు అధికారికంగా శ్రీకారం చుట్టారు. ఈ సందర్భంగా ఆయన మంచులింగానికి ప్రత్యేక పూజలు నిర్వహించారు. ఈ కార్యక్రమం అనంతరం లెఫ్టినెంట్ గవర్నర్ మనోజ్ సిన్హా ‘ఎక్స్’ వేదికగా తన సంతోషాన్ని వ్యక్తం చేశారు. “హర హర మహాదేవ్! శ్రీ అమర్నాథ్ జీ పవిత్ర గుహలో ప్రథమ పూజ నిర్వహించడం నిజంగా నా అదృష్టం. ఇది వార్షిక యాత్రకు లాంఛనమైన ప్రారంభం. భాషా బద్ధాని ఆశీస్సులతో ప్రజలందరూ శాంతి, శ్రేయస్సు, సంపూర్ణ ఆరోగ్యాలతో వర్షాల్లాట ప్రార్థించాను” అని ఆయన పేర్కొన్నారు. ఈ ఏడాది అమర్నాథ్ యాత్ర జూలై 3న ప్రారంభమై, ఆగస్టు 28న శ్రావణ పౌర్ణమి, రక్షా బంధన పండుగలతో ముగుస్తుంది. మొత్తం 57 రోజుల పాటు ఈ యాత్ర కొనసాగనుంది. యాత్రను సురక్షితంగా, ఎలాంటి అటంకాలు లేకుండా నిర్వహించేందుకు అన్ని ఏర్పాట్లు పూర్తి చేసినట్లు మనోజ్ సిన్హా తెలిపారు. “యంత్రాంగం, పుణ్యక్షేత్రాల భద్రత, సైన్యం, పోలీసులు, ఇతర భద్రతా దళాలు, స్థానిక ప్రజలు, సేవా ప్రదాతలు, వాలంటీర్లు అందరూ పూర్తి సమన్వయంతో పనిచేస్తున్నారు. భక్తులకు మరపురాని అధ్యాత్మిక అనుభూతిని అందించడానికి సర్వం చేశాం” అని ఆయన భరోసా ఇచ్చారు. భారీగా మెరుగుపరిచిన మౌలిక సదుపాయాలు, అదనపు సౌకర్యాలతో యాత్రికులకు స్వాగతం పలికేందుకు సిద్ధంగా ఉన్నామని వివరించారు. అనంతనాగ్ జిల్లాలోని కశ్మీర్ హిమాలయాల్లో, సముద్ర మట్టానికి 3,880 అడుగుల ఎత్తులో ఈ పవిత్ర గుహ ఉంది. ఇక్కడి మంచుతో సహజసిద్ధంగా ఏర్పడే శివలింగాన్ని భక్తులు శివుని దివ్య శక్తులకు ప్రతీకగా భావిస్తారు. యాత్రికులు ప్రధానంగా రెండు మార్గాల ద్వారా గుహకు చేరుకుంటారు. సంగ్రహాయ పహల్గామ్ మార్గంలో ప్రయాణానికి నాలుగు రోజులు పడుతుంది. అయితే, బిల్వల్ బేస్ క్యాంప్ నుంచి వెళ్లే యాత్రికులు దర్శనం చేసుకుని అదే రోజు తిరిగి రావచ్చు.

ఈ ఏడాది హెలికాప్టర్ సేవలు బండ్

ఈ ఏడాది యాత్రలో ఒక ముఖ్యమైన మార్పు చేపాచేసుకుంది. బేస్ క్యాంపులైన హహ్లామ్, బిల్వల్ నుంచి పవిత్ర గుహకు వెళ్లే మార్గాన్ని ‘సో-ఫై జోన్’గా అధికారులు ప్రకటించారు. ఈ కారణంగా, ఈ యాత్రలో భక్తులకు హెలికాప్టర్ సేవలు అందుబాటు లో ఉండవని స్పష్టం చేశారు. యాత్రికులు ఈ మార్పును గమనించి, అందుకు అనుగు ణంగా తమ ప్రయాణ ప్రణాళికలు సిద్ధం చేసుకోవాలని అధికారులు సూచిస్తున్నారు.

# వీటిజీ రామ్మజీ చట్టాన్ని ఉపసంహరించాలి

**-మొదటిపేజీ తరువాయి**

తెలంగాణ ప్రభుత్వ అభ్యంతరాలను మంత్రి సీతక్క వివరించారు. అనంతరం కేంద్ర మంత్రి శివరాజ్ సింగ్ చోహానీకి రాష్ట్ర ప్రభుత్వ తరపున వినతిపత్రాన్ని అందజేశారు. సమావేశం అనంతరం మీడియాతో మాట్లాడిన మంత్రి సీతక్క మాట్లాడుతూ.. కొత్త చట్టంలో రాష్ట్రాలపై అధిక ఆర్థిక భారం మోపే నిబంధనలు ఉన్నాయని, వాటిపై తెలంగాణ ప్రభుత్వం ఇప్పటికే స్పష్టమైన అభ్యంతరాలు వ్యక్తం చేసిందన్నారు. ముఖ్యమంత్రి రేవంత్ రెడ్డి ఆదేశాల మేరకు మంత్రి ఉత్తమ్ కుమార్ రెడ్డి అధ్యక్షతన ఏర్పాటు చేసిన క్యాబినెట్ సబ్ కమిటీ ఇప్పటికే రెండుసార్లు సమావేశమై అన్ని అంశాలను సమగ్రంగా పరిశీలించిందని తెలిపారు. సబ్ కమిటీ నివేదిక ఆధారంగా జూలై 2న జరిగే రాష్ట్ర మంత్రివర్గ సమావేశంలో తుది నిర్ణయం తీసుకుంటామని చెప్పారు. గతంలో ఉపాధి హామీ పథకం కింద కూలీల వేతన భారం 100 శాతం కేంద్ర ప్రభుత్వమే భరించేదని, మెట్రోయల్ కాంపోనెంట్ లో కూడా కేంద్రం 75 శాతం వాటా కల్పించేదని గుర్తు చేశారు. కొత్త విధానంలో 60:40 నిష్పత్తి అమలు చేయడం వల్ల రాష్ట్రాలపై వేల కోట్ల రూపాయల అదనపు భారం పడుతుందని అన్నారు. ఇప్పటివరకు రాష్ట్ర వాటా కొన్ని వందల కోట్ల రూపాయల పరిధిలో ఉండగా, కొత్త విధానంలో తెలంగాణ వాటా సుమారు రూ.2,000 కోట్ల వరకు పెరిగే పరిస్థితి ఏర్పడుతుందని పేర్కొన్నారు. వీటిజీ రామ్మజీ చట్టంలో ప్రతిపాదించిన కొన్ని నిబంధనలు పేదలు, వ్యవసాయ కూలీలు, గ్రామీణ కార్మికుల ప్రయోజనాలకు విఘాతం కలిగించేలా ఉన్నాయని మంత్రి సీతక్క అన్నారు. రాష్ట్రాల అభిప్రాయాలు తీసుకోకుండా చట్టాన్ని తీసుకురావడం సమాఖ్య స్ఫూర్తికి విరుద్ధమని అభిప్రాయపడ్డారు. చట్టానికి పేరు మార్చడమే కాకుండా, అమలులో రాష్ట్రాలపై అదనపు ఆర్థిక బాధ్యతలు మోపడం సరైన విధానం కాదన్నారు. అదేవిధంగా తెలంగాణకు సంబంధించిన ఇతర కీలక అంశాలను కూడా కేంద్ర మంత్రి దృష్టికి తీసుకెళ్లినట్లు తెలిపారు. పీఎం ఆవాస్ యోజన కింద రెండు సంవత్సరాల క్రితమే తెలంగాణ ప్రభుత్వం లబ్ధిదారుల సర్వే పూర్తి చేసి కేంద్రానికి పంపించినప్పటికీ ఇప్పటికీ ఇళ్ల మంజూరు జరగలేదని, వెంటనే ఆమోదం ఇవ్వాలని కోరినట్లు చెప్పారు. ప్రధానమంత్రి గ్రామ సదక్ యోజన కింద తెలంగాణలో మంజూరైన అనేక రహదారి పనులు అటవీ, వన్యప్రాణి అనుమతుల సమస్యలతో నిలిచిపోయాయని తెలిపారు. ముఖ్యంగా ఆదిలాబాద్, భద్రాద్రి కొత్తగూడెం, ములుగు, నల్లమల, కన్యార్ బ్రేగర్ రిజర్వ్ ప్రాంతాల్లో రోడ్లు, నివాసాలు, బోర్డు, అంగన్వాడీ కేంద్రాల నిర్మాణం కూడా అటవీ అనుమతుల కారణంగా నిలిచిపోయేదని వివరించారు. రోడ్లకు కేంద్రం మంజూరు ఇచ్చినప్పూడే అటవీ శాఖ నుంచి

అవసరమైన క్లియరెన్సులు కూడా కల్పించే విధానం తీసుకురావాలని కేంద్రాన్ని కోరినట్లు చెప్పారు. తెలంగాణ ప్రభుత్వం ఇప్పటికే పూర్తి చేసిన పనులకు సంబంధించిన పెండింగ్ నిధులను కూడా వెంటనే విడుదల చేయాలని కేంద్రాన్ని కోరినట్లు మంత్రి తెలిపారు. కేంద్ర గ్రామీణాభివృద్ధి శాఖ మంత్రి ఈ అంశాలపై సానుకూలంగా స్పందించారని, అటవీ అనుమతుల సమస్యల పరిష్కారం కోసం సంబంధిత కేంద్ర మంత్రిత్వ శాఖతో చర్చిస్తామని హామీ ఇచ్చినట్లు వెల్లడించారు. వీటిజీ రామ్మజీ చట్టంపై తెలంగాణ ప్రభుత్వ వైఖరి స్పష్టమని, రాష్ట్ర ప్రయోజనాలు, గ్రామీణ పేదల సంక్షేమం, ఆర్థిక పరిస్థితులను సమగ్రంగా పరిశీలించిన అనంతరమే మంత్రివర్గం తుది నిర్ణయం ప్రకటిస్తోందని మంత్రి సీతక్క స్పష్టం చేశారు. కొత్త చట్టంలో చేరాలా, వద్దా అనే అంశంపై జూలై 2న జరిగే రాష్ట్ర క్యాబినెట్ సమావేశం అనంతరం అధికారికంగా కేంద్ర ప్రభుత్వానికి తెలంగాణ నిర్ణయం తెలియజేస్తామని మంత్రి తెలిపారు. నూతన చట్టంపై మంత్రి సీతక్క అభ్యంతరాలు వీటిజీ రామ్మజీ చట్టానికి సంబంధించి తెలంగాణ ప్రభుత్వ ప్రధాన అభ్యంతరాలు, సూచనలను సమావేశంలో మంత్రి సీతక్క కేంద్ర ప్రభుత్వ దృష్టికి తీసుకెళ్లారు. మహాత్మా గాంధీ జాతీయ గ్రామీణ ఉపాధి హామీ పథకం (ఎంజీఎన్ఆర్ఈజీఎస్)ను హక్కు ఆధారిత కార్యక్రమంగానే కొనసాగించాలని, ప్రతిపాదిత వీటిజీ రామ్మజీ చట్టాన్ని ఉపసంహరించుకోవాలని తెలంగాణ ప్రభుత్వం స్పష్టం చేసింది. కొత్త చట్టం గ్రామీణ పేదల పని హక్కును బలహీనపరచడంలో పాటు గ్రామ పంచాయతీల అధికారాలను తగ్గించి, రాష్ట్రాల ప్రాత్రను పరిమితం చేస్తోందని మంత్రి తెలిపారు. ప్రణాళిక, పనుల ఎంపిక, నిధుల కేటాయింపు, అమలు, పర్యవేక్షణ వంటి కీలక అధికారాలను కేంద్రం వద్దే కేంద్రీకరించడం సహకార సమాఖ్య స్ఫూర్తికి విరుద్ధమని పేర్కొన్నారు. 16వ ఆర్థిక సంఘం సిఫార్సుల ఆధారంగా మాత్రమే నిధుల కేటాయింపు చేయడం సమంజసం కాదని, గ్రామ పంచాయతీ స్థాయిలో ఉన్న వాస్తవ ఉపాధి డిమాండ్ను పరిగణనలోకి తీసుకుని నిధులు కేటాయించాలని తెలంగాణ సూచించింది. గత ఐదేళ్లలో రాష్ట్రాలకు కల్పించిన పని దినాలకు 80 శాతం, ఆర్థిక సంఘం సిఫార్సులకు 20 శాతం వెయిటేజీ ఇవ్వాలని ప్రతిపాదించింది. వెనుకబడిన ప్రాంతాలు, గిరిజన ప్రాంతాలు, ఐదో షెడ్యూల్డ్ ప్రాంతాల ప్రత్యేక పరిస్థితులను తప్పనిసరిగా పరిగణనలోకి తీసుకోవాలని మంత్రి కోరారు. కొత్త చట్టంలో కేంద్రం కేవలం 60 శాతం మాత్రమే నిధులు భరిస్తుందగా, మిగిలిన 40 శాతం రాష్ట్రాలపై భారం పడుతోందని మంత్రి సీతక్క తెలిపారు. ఇప్పటికే కేంద్ర ప్రాయోజిత పథకాల వల్ల రాష్ట్రాలపై ఆర్థిక ఒత్తిడి పెరిగిందని, మరింత భారం మోపడం అమలును క్షిప్రతరం

చేస్తుందని పేర్కొన్నారు. రాష్ట్రాలతో సమగ్ర సంప్రదింపులు జరపకుండానే చట్టం రూపొందించడం సరికాదని, రాష్ట్రాలకు ప్రణాళిక, అమలు, పర్యవేక్షణలో మరింత అధికారాలు కల్పించాలని విజ్ఞప్తి చేశారు. నూతన చట్టంలో అనుమతించే పనుల జాబితాను విస్తరించాలని తెలంగాణ ప్రభుత్వం కోరింది. ఇందిరమ్మ గృహ నిర్మాణ పథకం, వ్యక్తిగత భూఅభివృద్ధి పనులు, వరదల అనంతర పునరుద్ధరణ పనులు, న్యూట్రి గార్డెన్లు, వెదురు తోటలు, కూరగాయల పండిళ్లు, పశుగ్రాస అభివృద్ధి, వర్మిషెడ్లు వంటి స్థానిక అవసరాలకు అనుగుణమైన పనులను చట్టంలో చేర్చాలని సూచించింది. రాష్ట్రాల స్థానిక అవసరాలకు అనుగుణంగా కొత్త పనులను ఆమోదించే స్వేచ్ఛ కల్పించాలని మంత్రి కోరారు. పథకంలో ప్రతిపాదించిన తప్పనిసరి 60 రోజుల ఉపాధి విరామాన్ని పూర్తిగా ఉపసంహరించాలని తెలంగాణ ప్రభుత్వం డిమాండ్ చేసింది. వ్యవసాయంలో యాంత్రికరణ పెరిగిన ప్రస్తుత పరిస్థితుల్లో ఈ నిబంధన గ్రామీణ పేద కుటుంబాల జీవనోపాధిపై తీవ్ర ప్రభావం చూపుతుందని మంత్రి వివరించారు. రైతుల ప్రయోజనాలు, ఉపాధి కూలీల ప్రయోజనాలు పరస్పర విరుద్ధం కాదని, గ్రామీణ పరిస్థితులు రాష్ట్రానికో, ప్రాంతానికో భిన్నంగా ఉంటాయని చెప్పారు. ముఖ్యంగా గిరిజన ప్రాంతాలు, ఐదో షెడ్యూల్డ్ ప్రాంతాలు, నీటి ఎద్దడి ప్రాంతాలు, మొక్కల పెంపకం కార్యక్రమాలు, రాష్ట్ర గృహ నిర్మాణ పథకాల పనులకు ఈ నిబంధన నుంచి సమహాయింపులు కల్పించాలని సూచించారు. తెలంగాణలోని ఐదో షెడ్యూల్డ్ ప్రాంతాలకు ఈశాన్య రాష్ట్రాల తరహాలో 90:10 కేంద్ర రాష్ట్ర నిధుల నిష్పత్తిని అమలు చేయాలని కూడా కోరారు. షెడ్యూల్డ్ కులాలు, షెడ్యూల్డ్ తెగలు, భూమిలేని వ్యవసాయ కూలీలు, చిన్న సన్నకారు రైతులు, ఇతర బలహీన వర్గాల ప్రయోజనాలకు ఎలాంటి సస్థం కలగకుండా కొత్త చట్టంలో సవరణలు చేయాలని తెలంగాణ ప్రభుత్వం స్పష్టం చేసింది. గ్రామ పంచాయతీల నుంచే వచ్చే వాస్తవ ఉపాధి డిమాండ్ ఆధారంగా ప్రణాళిక, పనుల ఎంపిక, నిధుల కేటాయింపు జరిగితేనే అత్యంత వెనుకబడిన గ్రామాలకు సమర్థవంతంగా ప్రయోజనం చేకూరుతుందని మంత్రి సీతక్క తెలిపారు. గ్రామీణ పేద కుటుంబాల ఉపాధి హక్కులను పరిరక్షించడం, గ్రామ పంచాయతీలను బలోపేతం చేయడం, రాష్ట్రాలకు తగిన స్వేచ్ఛ, గౌరవం కల్పించడం ద్వారా మాత్రమే గ్రామీణాభివృద్ధి లక్ష్యాలు సమర్థవంతంగా సాధ్యమవుతాయని మంత్రి సీతక్క పేర్కొన్నారు. తెలంగాణ ప్రభుత్వం చేసిన సూచనలను కేంద్ర ప్రభుత్వం సానుకూలంగా పరిగణించి, సహకార సమాఖ్య స్ఫూర్తితో గ్రామీణ భారత అభ్యున్నతికి కేంద్ర, రాష్ట్ర ప్రభుత్వాలు పరస్పర సహకారంతో ముందుకు సాగాలని మంత్రి విజ్ఞప్తి చేశారు.

## చంచల్ గూడ నుంచి సంతోష్ నగర్ వరకు స్ట్రీట్ లైట్స్

**హైదరాబాద్ :** హైదరాబాద్ నగరపాలకు గుడ్ న్యూస్. జాతజన్మీ పరిధిలోని చంచల్ గూడ నుంచి సంతోష్ నగర్ వరకు జీహెచ్ఎస్ ప్రతిష్టాత్మకంగా చేపట్టిన స్ట్రీట్ లైట్స్ పనులన్నీ దాదాపుగా పూర్తయ్యాయి. రూ.620 కోట్ల అంచనా వ్యయంతో 3.32 కిలోమీటర్ల పొడవున 85 పిల్లర్లతో ఈ వంతెనను నిర్మించారు. ఈ మార్గంలో ప్రధాన పనులైన బిటుమినస్ కాంక్రీట్ రోడ్డు నిర్మాణం పూర్తి కాా.. మరో నెల రోజుల్లో దీనిని ప్రజలకు అందుబాటులోకి తీసుకురావడానికి బల్లియా వేగంగా అడుగులు వేస్తోంది. గతంలో భూసేకరణ, కరోనా లాక్ డౌన్, నిధుల కొరత వల్ల ఈ ప్రాజెక్టు ఆలస్యమైనప్పటికీ.. ప్రస్తుతం పనులు పూర్తి చేసుకోని ప్రాంతానికి సిద్ధమైంది.హైదరాబాద్ నగర ప్రజలకు, ముఖ్యంగా పాతబస్ స్టేషన్ వరిధిలోని సంతోష్ నగర్, చంచల్ గూడ, హైదరాద్ పరిసర ప్రాంతాల వాహనదారులకు త్వరలోనే ట్రాఫిక్ కష్టాలు నుంచి శాశ్వత విముక్తి లభించనుంది. చంచల్ గూడ జైలు జంక్షన్ నుంచి సంతోష్ నగర్ వైపు వెళ్లే ప్రధాన రహదారిపై జీహెచ్ఎస్ చేపట్టిన ప్రతిష్టాత్మక సంతోష్ నగర్ స్ట్రీట్ లైట్స్ పనులన్నీ దాదాపుగా ముగింపు దశకు చేరుకున్నాయి. మరో నెల రోజుల్లోనే ఈ వంతెనపై వాహనాలు రయ్యిరయ్యిన దూసుకెళ్లనున్నాయని జీహెచ్ఎస్ఎస్ అధికారులు వెల్లడించారు. ఇందుకు సంబంధించిన మిగిలిన చిన్నపాటి అనుబంధ పనులను బల్లియా ఇంజనీరింగ్ విభాగం యుద్ధప్రతిపాదికన చలవగా పూర్తిచేస్తోంది. ప్రాజెక్టులో అత్యంత కీలకమైన పనులైన బ్రిడ్జిపై బిటుమినస్ కాంక్రీట్ రోడ్డు నిర్మాణాన్ని అధికారులు విజయవంతంగా పూర్తిచేయించారు. ఈ విషయపు జీహెచ్ఎస్ఎస్ ఓఫీ ఇంజనీర్ సహదేవ్ రత్నాకర్ శుక్రవారం మాట్లాడుతూ.. వంతెనకు సంబంధించిన సివిల్, రోడ్డు నిర్మాణ పనులు పూర్తయ్యాయని కేవలం చిన్నపాటి తుది మెరుగులు మాత్రమే మిగిలున్నాయని స్పష్టం చేశారు. పూర్వోత్తర రహదారుల అభివృద్ధి కార్యక్రమం కింద రూ.620 కోట్ల భారీ వ్యయంతో 3.32 కిలోమీటర్ల పొడవున ఈ భారీ స్ట్రీట్ వంతెనను నిర్మిస్తున్నారు. ఈ బ్రిడ్జికి అందుబాటులోకి రాఫిక్ కష్టాలు తీరనున్నాయి. సంతోష్ నగర్ నుంచి చంచల్ గూడ ప్రయాణం కేవలం ఐదు నిమిషాల్లోనే ముగిసిపోతుంది. మొత్తం 85 పిల్లర్లపై ఈ



అధునాతన స్ట్రీట్ వంతెనను డిజైన్ చేశారు. ప్రస్తుతం బ్రిడ్జి పైన, కింద నిర్మించాల్సిన కాంక్రీట్ పనులు, రక్షణ గోడ నిర్మాణం, జాయింట్స్ విస్తరణ పనులతో పాటు బ్రిడ్జి కింద కాలిబ్రాల్ గోడల నిర్మాణ పనులు పెండింగ్లో ఉన్నాయని వాటిని సైతం నెల రోజుల్లో పూర్తి చేస్తామని ఆయన వివరించారు.సంతోష్ నగర్, హైదరాద్, ఐఎస్ సదన్ క్రాస్ రోడ్డు పరిధిలో ట్రాఫిక్ సమస్యల అధిగమించడానికి ఈ స్ట్రీట్ లైట్స్ నిర్మాణ పనులకు 2018-19 ఆర్థిక సంవత్సరాల్లోనే అంకురార్పణ జరిగింది. అయితే, ప్రారంభమైన తర్వాత ఈ ప్రాజెక్టు అనేక అటంకాలను ఎదుర్కొని తీవ్రంగా ఆలస్యమైంది. దీనికి ప్రధాన కారణం పాతబస్లోని అత్యంత రద్దీ ప్రాంతాల గుండా ఈ బ్రిడ్జి వెళ్తుండటంతో.. భూసేకరణ ప్రక్రియ జీహెచ్ఎస్ఎస్ కత్తిమీరా సామూహ మారింది. వందలాది పైవేటు ఆస్తులు, దుకాణాల యజమానులతో సంప్రదింపులు జరిపి వారికి పరిహారం చెల్లించి భూములు

సేకరించడానికి దాదాపు రెండేళ్లకు పైగా సమయం పట్టింది.దీనికి తోడు కరోనా మహమ్మారి, లాక్ డౌన్ల కారణంగా పనులు పూర్తిగా స్తంభిల్చిపోయాయి. వలస కార్మికులు వారి స్వగ్రామాలకు తరలిపోవడం, స్ట్రీట్ ముడిసరుకు కొరత ఏర్పడటం, మార్కెట్లో ఉక్కు ధరలు విపరీతంగా పెరగడంతో కాంక్రెట్ సరఫ్ఫలు పనులను సత్తవడకనే సాగించాయి. ఆ తదుపరి కాలంలో జీహెచ్ఎస్ఎస్ ఏర్పడిన నిధుల కొరత, బిల్లుల చెల్లింపుల్లో జాప్యం, భూగర్భ డ్రైనేజీ మరియు తాగునీటి వైప్ లైన్ల తరలింపు వంటి సాంకేతిక సమస్యల వల్ల కూడా ఈ బ్రిడ్జి ఏళ్ల తరబడి పెండింగ్లో పడింది. గత ప్రభుత్వం, ప్రస్తుత కాంగ్రెస్ ప్రభుత్వం ఈ ప్రాజెక్టుపై ప్రత్యేక శ్రద్ధ వహించి నిధులు విడుదల చేయడంలో ఎట్టకేలకు ఈ సందర్భాల నిరీక్షణకు తెరదించుతూ వంతెన ప్రారంభోత్సవానికి సర్పంచ్ సిద్ధమైంది.

### గుర్రంగూడ ఫారెస్ట్ లో కేబీఆర్ తరహా ఎకో పార్కు..

హైదరాబాద్ నగర శివారులోని గుర్రంగూడ రిజర్వ్ ఫారెస్ట్లో బంజారాహిల్స్ కేబీఆర్ పార్కు తరహాలో అధునాతన ఎకో పార్కు ఏర్పాటుకు అటవీశాఖ పనులు ప్రారంభించింది. సుప్రీంకోర్టు తీర్పు ద్వారా ఆక్రమణదారుల నుంచి స్వాధీనం చేసుకున్న అటవీ భూమిలో 142 ఎకరాల విస్తీర్ణంలో రూ.15 కోట్ల వ్యయంతో ఈ పార్కును నిర్మిస్తున్నారు. సీఎం రేవంత్ రెడ్డి శంకుస్థాపన చేసిన ఈ ప్రాజెక్టుకు ఈ ఏడాది డిసెంబరు లోపు పూర్తి చేయాలని లక్ష్యంగా పెట్టుకున్నారు. ఇందులో సైకిలింగ్ ట్రాక్లు, వాక్ వేలు, ధ్యానమందిరాలతో పాటు సందర్శకుల రద్దీ నియంత్రణకు ఐదు ప్రవేశ ద్వారాలను ఏర్పాటు చేయనున్నారు.హైదరాబాద్ నగర శివారులోని గుర్రంగూడ రిజర్వ్ ఫారెస్ట్లో ఆత్మాధునిక హంగులతో సరికొత్త ఎకో పార్కు ఏర్పాటుకు అటవీశాఖ ముమ్మర కార్యక్రమం ప్రారంభించింది. బంజారాహిల్స్లోని కేబీఆర్ పార్కును తలపించేలా.. అన్ని రకాల అధునాతన సౌకర్యాలతో ఈ పార్కును రూపొందించనున్నారు. ఈ నెల 18న ముఖ్యమంత్రి రేవంత్ రెడ్డి ఈ ప్రాజెక్టుకు అధికారికంగా శంకుస్థాపన చేశారు. అనంతరం అటవీశాఖ అధికారులు ఇందుకు సంబంధించిన ప్రతిపాదిత నివేదికను ఉన్నతాధికారుల ఆమోదం కోసం పంపించారు. సుమారు రూ.15 కోట్ల అంచనా

వ్యయంతో చేపట్టే ఈ ఎకో పార్కు పనులను ఈ ఏడాది డిసెంబరులోపే పూర్తి చేసి ప్రజలకు అందుబాటులోకి తీసుకురావాలని అధికారులు గడుపుగా నిర్దేశించుకున్నారు.గుర్రంగూడ రిజర్వ్ ఫారెస్ట్ మొత్తం 424 ఎకరాల విస్తీర్ణంలో ఉండగా.. అందులో 142 ఎకరాలను ప్రత్యేకంగా ఎకో పార్కు అభివృద్ధి కోసం కేటాయించారు. ఈ పార్కులో సందర్శకుల కోసం సైకిలింగ్ ట్రాక్లు, ఆహ్లాదకరమైన వాక్ వేలు, ప్రశాంత వాతావరణంలో యోగా చేసుకునేందుకు ధ్యానమందిరాలను నిర్మించనున్నారు. అలాగే వివిధ అధికారిక, అసధికారిక సమావేశాల నిర్వహణకు వేదికలు, సందర్శకులు కూర్చుని మాట్లాడుకునేందుకు వీలుగా పచ్చిక బయళ్లలో ప్రత్యేక టెంట్లను ఏర్పాటు చేయనున్నారు. రోజుకు సుమారు 30 వేల మంది సందర్శకులు వచ్చినా తట్టుకునేలా ఈ పార్కును తీర్చిదిద్దుతున్నారు. ముఖ్యంగా ఉదయం, సాయంత్రం వేళల్లో వందలాది మంది ఒకేసారి వస్తే ప్రవేశ ద్వారాల వద్ద రద్దీ ఏర్పడకుండా ఉండేందుకు వీలుగా పార్కుకు ఐదు వేర్వేరు చోట్ల ప్రధాన ప్రవేశ ద్వారాలను నిర్మిస్తున్నారు. వారంతాల్లో కుటుంబాలతో గడిపేవారి కోసం ప్రత్యేక యాక్టివిటీ జోన్లు, పిల్లల విహారం కోసం ఫ్లేజింగ్లను కూడా నిర్ణయ చేస్తున్నారు.గతంలో గుర్రంగూడ అటవీ ప్రాంతాన్ని కొందరు ప్రైవేటు వ్యక్తులు తమ భూమిలుంటూ ఆక్రమించుకుని కోర్టులను ఆశ్రయించి సుప్రీంకోర్టు వరకు వెళ్లారు.

### నేటి నుంచి రైతుభరోసా నిధుల విడుదల

**-మొదటిపేజీ తరువాయి**

రైతు భరోసా పంపిణీ సదస్సు రైతు భరోసా నిధుల విడుదల కోసం రైతు అశీర్వాద సభకు బదులుగా హైదరాబాద్ శిల్పకళా వేదికలో రైతు భరోసా పంపిణీ సదస్సుగా నిర్వహించాలని సీఎం రేవంత్ రెడ్డి ఆదేశించారు. మంగళవారం సాయంత్రం 4 గంటలకు ఈ కార్యక్రమం జరగనుంది. **కొత్తవారికి కూడా పెట్టుబడి సాయం** అన్నదాతలకు పెట్టుబడి సాయం కింద తొలి విడతలో 2 ఎకరాల వరకు నిధులు విడుదల చేస్తామని మంత్రి తుమ్మల నాగేశ్వరరావు తెలిపారు. రేపు 41.37 లక్షల మంది రైతుల కోసం, రూ.2,482 కోట్లు విడుదల చేస్తామన్నారు. మిగతా వారికి దశలవారీగా నిధులు జమచేస్తామని చెప్పారు. మొత్తంగా 10 రోజుల్లో అర్హులందరికీ పెట్టుబడి సాయం అందజేయనున్నారు. కొత్తగా పానుబుక్లు వచ్చిన వారు జూలై 5 లోపు రైతు భరోసా కోసం దరఖాస్తు చేసుకోవచ్చని మంత్రి తుమ్మల చెప్పారు.

#### మధిరలో కచ్చితంగా సభ నిర్వహిస్తాం

వర్షాల వల్లనే రైతు అశీర్వాద సభ వేదికను మార్చినట్లు ఉపముఖ్యమంత్రి భట్టి విక్రమార్కు వెల్లడించారు. ఈనెల 4 వరకు వర్షాలు ఉన్నాయని వాతావరణశాఖ చెప్పిందన్నారు. ఖమ్మం జిల్లా మధిరలో కచ్చితంగా సభ నిర్వహిస్తామని భట్టి చెప్పారు. రైతుభరోసా ముగింపు వేడుకగా సభ నిర్వహించే ఆలోచన చేస్తున్నామన్నారు. అనుకూల వాతావరణం చూసి మధిర సభ తేదీని మళ్లీ ప్రకటిస్తామని భట్టి వెల్లడించారు.

### 12 ఏళ్లలో తెలంగాణకు రూ.వేల కోట్ల నిధులు

**-మొదటిపేజీ తరువాయి**

రాంచందర్ రావుతో కలిసి హాజరయ్యారు. తెలంగాణ అభివృద్ధికి పుష్కరకాలంగా మోదీ సర్కార్ రూ.వేల కోట్ల నిధులు ఇచ్చిందని గుర్తుచేశారు. విభజన రాజకీయాలు చేస్తున్నవారికి వచ్చే ఎన్నికల్లో బుద్ధి చెప్పాలని కోరారు. తెలంగాణలోనూ కమలం జెండా ఎగరాలని ఆకాంక్షిస్తున్నట్లు చెప్పారు. తెలంగాణను పాలించిన బీఆర్ఎస్ సర్కార్ తమ కుటుంబ అభివృద్ధి కోసం పనిచేశారు తప్ప, ప్రజల ప్రగతిని పట్టించుకోలేదు. గద్దెనెళ్లి మూడేళ్లవుతున్నా కాంగ్రెస్ ప్రభుత్వం సైతం అదే దారిలో పరునిస్తోంది. అలాగనే హామీలు ఇచ్చి మరిచిపోవడం తప్పిస్తే వాటిని అమలుచేయాలన్న సోయ వారికి లేదు. కుటుంబపాలన, అవినీతిని ప్రోత్సహించే రెండు పార్టీలు ప్రజా సంక్షేమాన్ని విస్మరించాయి. క్షేత్రస్థాయిలోకి వెళ్లాలని నేతలు, శ్రేణులకు నితినీ సబీన్ సూచించారు. మహిళలు, యువత, రైతులతో మమేకమై కేంద్రం అమలుచేస్తున్న పథకాలు, వాటి లబ్ధిని ప్రజల్లోకి తీసుకెళ్లాలని దిశానిర్దేశం చేశారు. కాజీపేటలో రైల్వే వ్యాగన్ ఫ్యాక్టరీ పెట్టాలన్న వీపీ సీనియరహారావు కలను సాకారం చేసిన ప్రధాని మోదీకి వరంగల్ ప్రజల తరపున ధన్యవాదాలు చెబుతున్నానని నితినీ? సబీన్? తెలిపారు. ఈ స్పాక్ట్రల్లో స్థానిక యువతకు ఉపాధి అవకాశాలు అవారంగా లభిస్తాయన్నారు. సార్వత్రిక ఎన్నికలకు సెమిఫైనల్ గా భావించే వరంగల్ కార్పొరేషన్ పోరులో బీజేపీకి పట్టం కట్టాలని కోరుతున్నట్లు చెప్పారు.

#### వరంగల్ అభివృద్ధి కోసం రూ.17 వేల కోట్లు

రాష్ట్రాన్ని టీఆర్ఎస్, కాంగ్రెస్ రోచుకున్నాయని, అభివృద్ధి కావాలంటే దబల్ ఇంజనీ సర్కార్ రావాల్సిందేనని కేంద్రమంత్రి కిషన్ రెడ్డి, బండిసంజయ్ స్పష్టం చేశారు. ప్రభుత్వ పథకాల్లో అవినీతి జరగకుండా మోదీ సర్కార్ చర్యలు తీసుకుందని, ఈ విషయాన్ని క్షేత్రస్థాయిలో ప్రజలకు వివరించాలని సూచించారు. పుష్కర కాలంలో వరంగల్ సమగ్రాభివృద్ధి కోసం కేంద్ర ప్రభుత్వం రూ.17 వేల కోట్లు మంజూరు చేసిందని గణాంకాలతో సహా వివరించారు.

#### జనపరి నాటికి యూనిట్ ప్రారంభం

వచ్చే జనపరి నాటికి రైల్ మోన్ ఫ్యాక్టరీంగ్ యూనిట్ ప్రారంభమవుతుందని కిషన్ రెడ్డి పేర్కొన్నారు. రాష్ట్రంలో ఎన్నికలు ఎప్పుడొచ్చినా కాషాయ్ జెండా ఎగరటం ఖాయమని కేంద్రమంత్రిలు ధీమా వ్యక్తం చేశారు. అంతకు ముందు హనుమకొండ హరిత కాకతీయ హాటల్ లో గిరిజన సంఘాల నాయకులు, మేధావులతో నిర్వహించిన ప్రత్యేక సమావేశంలో బీజేపీ జాతీయ అధ్యక్షుడు నితినీ సబీన్ పాల్గొన్నారు. గిరిజన ప్రాంతాల్లో శాంతి, అభివృద్ధి కేంద్ర ప్రభుత్వ లక్ష్యమని ఆయన స్పష్టం చేశారు.

### రాష్ట్రంలో పోలిస్ శాఖలో భారీగా బదిలీలు

**హైదరాబాద్:** తెలంగాణ పోలిస్ శాఖలో భారీగా బదిలీలు జరిగాయి. రాష్ట్రవ్యాప్తంగా ఒకేసారి 36 మంది డిప్యూటీ సూపరింటెండెంట్ ఆఫ్ పోలిస్ అధికారులను బదిలీ చేస్తూ తెలంగాణ డీజీపీ సీపీ ఆనంద్ సోమవారం (జూన్ 29) అధికారిక ఉత్తర్వులు జారీ చేశారు. పోలీస్ ఎస్టాబ్లిష్మెంట్ బోర్డు చేసిన సిఫార్సుల మేరకు ఈ బదిలీల ప్రక్రియ జరిగినట్లు ఉత్తర్వుల్లో పేర్కొన్నారు. తాజా బదిలీల్లో ప్రధానంగా గత కొంతకాలంగా ఎలాంటి పోస్టింగ్స్ లేక హెడ్ క్వార్టర్స్ లో వెయిటింగ్ లో ఉన్న 28 మంది సివిల్ డిఎస్సీ అధికారులకు కొత్త స్థానాలు కేటాయించారు. బదిలీ అయిన అధికారులను సీబి, పీసీ, ఇంటెలిజెన్స్, స్పెషల్ బ్రాంచ్, వివిధ జిల్లాల పీసీ పోస్టులతో కూడిన కీలక విభాగాల్లో నియమించారు. బదిలీ అయిన అధికారులు అందరూ తక్షణమే తమకు కేటాయించిన కొత్త స్థానాల్లో బాధ్యతలు స్వీకరించాలని డీజీపీ ఆదేశించారు

#### తెలంగాణలో పలువురు ఐపీఎస్ల బదిలీలు

తెలంగాణలో పలువురు ఐపీఎస్ల బదిలీ అయ్యారు. వరంగల్ సీపీగా శ్వేత, కౌంటర్ ఇంటెలిజెన్స్ సెల్ ఎస్సీగా సింధుశర్మ, సీబిడీ ఎస్సీగా చెన్నస్ రూపేష్,వికారాబాద్ అడ్వీన్ ఎస్సీగా రాజేష్ మీరా నియామకమయ్యారు. హైదరాబాద్ జాయింట్ ట్రాఫిక్ సీపీగా నసీర్ సింగ్, సికింద్రాబాద్ రైల్వే ఎస్సీగా వై.సాయిశేఖర్, సీబిడీ ఎస్సీలుగా చెన్నారా రూపేష్, ప్రవీణ్ కుమార్, వికారాబాద్ అడ్వీన్ ఎస్సీగా రాజేష్ మీరా బదిలీ అయ్యారు. గోల్కొండ జోన్ డీసీపీగా రాఘవేందర్ రెడ్డి, పీసీపీ జాయింట్ డైరెక్టర్ గా చంద్రమోహన్,ఇంటెలిజెన్స్ ఎస్సీగా రామ్ రెడ్డి , హైద్రా ఆడిషన్ కమిషనర్ గా ఆనంద్ కుమార్,ఇంటెలిజెన్స్ ఎస్సీగా ఇక్బాల్ సిద్ధిఖీ ముట్తరంగా 26 మంది అధికారుల బదిలీ జరిగింది.

### ఉద్యోగులకు మరో తీపి కబురు



**-మొదటిపేజీ తరువాయి**

చేసింది. ప్రభుత్వ ఉద్యోగులు, ఉపాధ్యాయులు, పెన్షనర్లకు మెరుగైన వైద్య సేవలు అందించే లక్ష్యంతో ప్రభుత్వం ఈ నిర్ణయం తీసుకున్నట్లు తెలిసింది. ఇప్పుడు ఉద్యోగులకు మరో తీపి కబురు అందించింది రాష్ట్ర ప్రభుత్వం. ఉద్యోగులకు రూ. 2 వేల కోట్ల బకాయిలను తాజాగా విడుదల చేసింది. ఈ మేరకు ఆర్థిక శాఖ ముఖ్య కార్యదర్శి నండిమ్ కుమార్ సుల్తానియా నిధులను విడుదల చేశారు. రాష్ట్ర ప్రభుత్వం నిర్ణయంతో లక్షలాది మంది ఉద్యోగులు, రిటైర్డ్ సిబ్బంది హద్దం వ్యక్తం చేస్తున్నారు. ఇక పెండింగ్ లో ఉన్న బకాయిలను 100 రోజుల్లో రూ. 6 వేల కోట్లు విడుదల చేస్తామని ఇటీవల రాష్ట్ర ప్రభుత్వం స్పష్టం చేసిన విషయం తెలిసింది.

అందులో భాగంగా గత నెల 29 న మొదటి విడతగా రూ. 2 వేల కోట్లను విడుదల చేసింది తెలంగాణ ప్రభుత్వం. ఆ తర్వాత ఇవాళ రెండో విడతగా మరో రూ. 2వేల కోట్లను విడుదల చేస్తూ ఉత్తర్వులు జారీ చేసింది. రానున్న రోజుల్లో మిగిలిన బకాయిలను కూడా క్రమ వద్దతిలో క్షియర్ చేస్తామని ఆర్థిక శాఖ అధికారులు వెల్లడించడంతో రాష్ట్ర ప్రభుత్వ ఉద్యోగులు హద్దం వ్యక్తం చేస్తున్నారు.

## అభివృద్ధి కార్యక్రమాలపై సమీక్ష సమావేశం

- పలు సూచనలు చేసిన జిల్లా అదనపు కలెక్టర్ భాస్కర్ రావు



భువనగిరి జిల్లా ప్రతినిధి, జూన్ 29(సంచలనం న్యూస్): జిల్లాలో ప్రభుత్వం అత్యంత ప్రాధాన్యతనిస్తున్న అభివృద్ధి కార్యక్రమాలను పూర్తి చేసి, ప్రజలకు సంక్షేమ ఫలాలు అందేలా అధికారులు కృషి చేయాలని స్థానిక సంస్థలు అదనపు కలెక్టర్ భాస్కర్ రావు సూచించారు. సోమవారం కలెక్టర్ సమావేశ మందిరంలో వివిధ అభివృద్ధి కార్యక్రమాల అమలుపై జిల్లా స్థాయి సమీక్ష సమావేశం నిర్వహించారు. ఈ సందర్భంగా అదనపు కలెక్టర్ ఇందిరమ్మ గృహం నిర్మాణ పురోగతి, ఉపాధి హామీ పనుల మంజూరీ మరియు భౌతిక పురోగతి, విలేజ్ ఆర్గనైజేషన్ అసోసియేషన్ భవనాల నిర్మాణం, వన మహోత్సవం కార్యక్రమంలో భాగంగా గుంతల తవ్వకం, మొక్కల నాటకం, స్వచ్ఛ భారత్ మిషన్ కింద డ్రైయిన్ ఎండ్ సోక్ పిట్స్, వ్యక్తిగత మరుగుదొడ్ల చెల్లింపులు, జాతీయ కుటుంబ ప్రయోజన పథకం 2.0 తదితర అంశాలపై విస్తృతంగా సమీక్ష నిర్వహించారు. అదనపు కలెక్టర్ శాఖల వారీగా పురోగతిని పరిశీలిస్తూ, ప్రతి కార్యక్రమంలో లక్ష్యాలను సమయానికి పూర్తి చేయాలని అధికారులను ఆదేశించారు. ప్రభుత్వం చేపడుతున్న పథకాల అమలులో ఎటువంటి నిర్లక్ష్యం ఉండకూడదని, క్షేత్రస్థాయిలో నిరంతర పర్యవేక్షణతో పనులను వేగవంతం చేయాలని సూచించారు. జిల్లా గ్రామీణాభివృద్ధి అధికారి నాగిరెడ్డి మాట్లాడుతూ జూలై 1 నుండి ప్రారంభమయ్యే వీబీజీ రామ్ జి కార్యక్రమానికి సంబంధించి ముందస్తు ఏర్పాట్లను పూర్తి చేయాలని అధికారులకు సూచించారు. గ్రామస్థాయిలో అన్ని శాఖల సమన్వయంతో ప్రభుత్వ సంక్షేమ పథకాల సేవలు ప్రజలకు సకాలంలో, సమర్థవంతంగా అందేలా చర్యలు చేపట్టాలని తెలిపారు. ఈ సమావేశంలో జిల్లా పంచాయతీ అధికారి శ్రీనివాస్ రెడ్డి, హౌసింగ్ పీడీ అలివేలు, ఎంఎస్ఎల్, డిప్యూటీ ఈఈలు, ఎంపీడీపీలు, ఏఈఈ (పంచాయతీరాజ్), డిఎల్పీడీలు, ఎంపీడీలు, ఏపీడీలు, హౌసింగ్ శాఖ అధికారులు, జిల్లా స్థాయి అధికారులు, మరియు సంబంధిత అధికారులు పాల్గొన్నారు.

## కేజీబీవీ లో పనులు వెంటనే పూర్తి చేయాలి

- జిల్లా అదనపు కలెక్టర్ భాస్కర్ రావు



భువనగిరి జిల్లా ప్రతినిధి, జూన్ 29(సంచలనం న్యూస్): కేజీబీవీ పాఠశాలలో పెండింగ్ పనులను వెంటనే పూర్తి చేసి, మంచి ఆహారకరమైన వాతావరణాన్ని విద్యార్థులకు కల్పించాలని స్థానిక సంస్థల అదనపు కలెక్టర్ భాస్కర్ రావు స్పష్టం చేశారు. సోమవారం కలెక్టర్ కేబిన్ మీటింగ్ హాల్లో కస్తూర్బా గాంధీ బాలికల విద్యాలయ స్పెషల్ ఆఫీసర్స్ తో స్థానిక సంస్థల అదనపు కలెక్టర్ జిల్లా విద్య శాఖ అధికారి బిక్షపతి తో కలిసి సమీక్షించారు. ఈ సందర్భంగా అదనపు కలెక్టర్ పాఠశాలల్లో ఇంకా పూర్తికాని పనులపై సంబంధిత అధికారులతో సమీక్ష సమావేశం నిర్వహించి వివరాలు అడిగి తెలుసుకున్నారు. విద్యార్థులకు ఎలాంటి అసౌకర్యం కలగకుండా పెండింగ్లో ఉన్న నిర్మాణ, మరమ్మత్తు పనులను వెంటనే పూర్తి చేయాలని అధికారులను ఆదేశించారు. విద్యార్థులకు పరిశుభ్రమైన, సురక్షితమైన విద్యా వాతావరణం కల్పించేందుకు అవసరమైన అన్ని సౌకర్యాలు అందుబాటులో ఉండేలా చర్యలు తీసుకోవాలని సూచించారు. విద్యార్థులకు మెనూ ప్రకారం మంచి రుచికరమైన ఆహారం అందించాలన్నారు. తాగునీరు, మరుగుదొడ్లు, విద్యుత్, కాంపౌండ్ వాల్స్, పారిశుధ్యం తదితర మౌలిక సదుపాయాలను ఎప్పటికప్పుడు పర్యవేక్షించి లోపాలు ఉంటే వెంటనే సరిదిద్దాలని అధికారులకు ఆదేశాలు జారీ చేశారు. పాఠశాల పరిధిలో వీధి కుక్కలను లేకుండా చర్యలు తీసుకోవాలని అన్నారు. పనుల నాణ్యతలో ఎలాంటి రాజీ పడకుండా నిర్ణీత గడువులోగా అన్ని పనులను పూర్తి చేసి నివేదిక సమర్పించాలని సంబంధిత అధికారులను అదనపు కలెక్టర్ ఆదేశించారు. పనులలో అలసత్వం వహించిన వారిపై చర్యలు తప్పవని హెచ్చరించారు. ఈ కార్యక్రమంలో సంబంధిత అధికారులు, పాఠశాల ప్రత్యేక అధికారులు, సిబ్బంది పాల్గొన్నారు.

## ప్రజావాణి దరఖాస్తులను వెంటనే పరిష్కరించాలి

- శాఖల అధికారులకి జిల్లా కలెక్టర్ అనురాగ్ జయంతి ఆదేశాలు జారీ

భువనగిరి జిల్లా ప్రతినిధి, జూన్ 29(సంచలనం న్యూస్): వివిధ సమస్యల పై ప్రజావాణిలో వచ్చిన దరఖాస్తులను సత్వరమే పరిష్కరించాలని జిల్లా కలెక్టర్ అనురాగ్ జయంతి అన్నారు. సోమవారం రోజు కలెక్టర్ కేబిన్ సమావేశ మందిరంలో జరిగిన ప్రజావాణి కార్యక్రమంలో జిల్లా కలెక్టర్, స్థానిక సంస్థల అదనపు కలెక్టర్ భాస్కర్ రావు తో కలిసి, వివిధ ప్రాంతాల ప్రజల నుండి వచ్చిన 69 అర్జీలను స్వీకరించారు. ప్రజావాణిలో వచ్చిన దరఖాస్తులను సంబంధిత అధికారులు పెండింగ్ లేకుండా ఎప్పటికప్పుడు క్షేత్రస్థాయిలో పరిశీలించి పరిష్కరించాలన్నారు. అందులో రెవిన్యూ శాఖ 31, జిల్లా గ్రామీణాభివృద్ధి 7, సర్వే ల్యాండ్ 6, మున్సిపాలిటీ 6, వ్యవసాయ 4, సంక్షేమ శాఖ 3, ఆర్డీ 2, జిల్లా పరిషత్ 2, చేనేత, కోవరెడ్డిస్, సమాచార శాఖ, విద్య, బి.సి వెల్ఫేర్, హౌసింగ్, వైద్య ఆరోగ్య, పంచాయతీ, శాఖలకు ఒక్కటి చొప్పున వచ్చాయని తెలియజేశారు. ఈ కార్యక్రమంలో జడ్పీ సీఈఓ కోభా రాణి, జిల్లా గ్రామీణ అభివృద్ధి అధికారి నాగిరెడ్డి, ఆర్డీఓ జయమ్మ, పీడి హౌసింగ్ అలివేలు, ఆర్డీవో కృష్ణారెడ్డి, వివిధ శాఖల జిల్లా అధికారులు పాల్గొన్నారు.



## ప్రభుత్వ పాఠశాలలు పరిరక్షించుకోవాలి

- జిల్లా విద్యాధికారి బొల్లారం బిక్షపతి



భువనగిరి జిల్లా ప్రతినిధి, జూన్ 29(సంచలనం న్యూస్): ప్రభుత్వ పాఠశాలలను పరిరక్షించుకోవాలని భువనగిరి జిల్లా విద్యాధికారి బొల్లారం బిక్షపతి అన్నారు. ప్రభుత్వ పాఠశాలల పరిరక్షణకు ప్రజా ప్రతినిధులు సహకరించాలని అన్నారు. గతంలో మూతపడిన భువనగిరి మండలం లోని బాలంపల్లి ప్రాథమిక పాఠశాలను తిరిగి ప్రారంభించి, ఆయన మాట్లాడారు. సుశిక్షితమైన ఉపాధ్యాయులు ఉండే ప్రభుత్వ పాఠశాలలకు ప్రభుత్వం అన్ని సౌకర్యాలు కల్పిస్తున్నందువలన అందరూ తమ పిల్లలను పంపించాలని ఆయన కోరారు. ఈరోజు తిరిగి ప్రారంభించిన పాఠశాలకు పార్కు పుస్తకాలు, మధ్యాహ్న భోజనం మొదలైన అన్ని సదుపాయాలను, ఉపాధ్యాయులను వెంటనే సర్దుబాటు చేయాలని మండల విద్యాధికారిని ఆదేశించారు. పాఠశాల తిరిగి ప్రారంభం కావడానికి పూనుకున్న గ్రామ సర్పంచ్ శ్రీరామ్ మాట్లాడుతూ ప్రభుత్వ పాఠశాలల పట్ల ప్రభుత్వం ప్రత్యేక శ్రద్ధ తీసుకుంటున్నదని, ప్రైవేటు పాఠశాలలకు పంపించే తల్లిదండ్రులు అందరూ తమ పిల్లలను ప్రభుత్వ పాఠశాలకు పంపించాలని కోరారు. ఈ కార్యక్రమంలో సెక్టోరియల్ అధికారి పెనరు లింగారెడ్డి, ఉపసర్పంచ్ కృష్ణ, మండల విద్యాధికారి ఆర్.రంగరాజన్, కాంప్లెక్స్ ప్రధానోపాధ్యాయులు ఎన్.అందాలు, ఉప సర్పంచ్ కృష్ణ, వార్డు సభ్యులు, సి.ఆర్పీ.అన్నపూర్ణ, అంగన్వాడీ టీచర్ తదితరులు పాల్గొన్నారు.

## విద్యార్థులకి కలిసి ఉద్యాన భోజనం చేసిన జిల్లా కలెక్టర్ గరిమ అగ్రవాల్

విద్యార్థులతో కలిసి ఉద్యాన భోజనం చేసిన జిల్లా కలెక్టర్ గరిమ అగ్రవాల్

దుమాల ఈఎంఆర్ఎస్ విద్యాలయంలో జిల్లా కలెక్టర్ తనిఖీ

రాజన్న సిరిసిల్ల నిత్య విధి నిర్వహణలో బిజీ బిజీగా ఉండే జిల్లా కలెక్టర్ గరిమ అగ్రవాల్ విద్యార్థులకు భోధన చేస్తున్న తీరును వారితో కలిసి కూర్చుని పరిశీలిస్తూ.. పాఠ్యాంశం విన్నారు. ఎల్లారెడ్డిపేట మండలం దుమాలలోని ఏకలవ్య మోడల్ రెసిడెన్షియల్ స్కూల్ (ఈఎంఆర్ఎస్) విద్యాలయంలో సోమవారం తనిఖీ చేశారు. ఈ సందర్భంగా ఇంటర్ ఫస్ట్ ఇయర్ ఎకనామిక్స్ పాఠ్యాంశం ఉపాధ్యాయుడు బోధిస్తుండగా, జిల్లా కలెక్టర్ గరిమ అగ్రవాల్ తరగతి గదిలోకి వెళ్లి విద్యార్థులతో కలిసి బెంచి పై కూర్చున్నారు. పాఠ్యాంశం బోధనను స్వయంగా పరిశీలించారు.పూర్తి అయిన తర్వాత దానిపై విద్యార్థులకు ప్రశ్నలు వేసి సమాధానాలు రాజుట్టారు. అనంతరం డైనింగ్ హాల్ కు వెళ్లి విద్యార్థులు భోజనం చేస్తుండగా.. ముందుగా మెనూ పరిశీలించి.. సిద్ధం చేసిన ఆహార పదార్థాలను తనిఖీ చేశారు. విద్యార్థులతో కలిసి భోజనం చేశారు. మెనూ ప్రకారం ప్రతి రోజు భోజనం పెడుతున్నారా అని విద్యార్థులను అడిగి తెలుసుకున్నారు. ఏమైనా ఇబ్బందులు ఉన్నాయో అని ఆరా తీశారు. ప్రతి విద్యార్థి ప్రణాళిక ప్రకారం చదవాలని, ప్రభుత్వ పనులను సద్వినియోగం చేసుకోవాలని సూచించారు. ప్రతి విద్యార్థి, చదువులో రాణించి.. తాము అనుకున్న లక్ష్యం చేరుకోవాలని ఆకాంక్షించారు. లైబ్రరీ లో పుస్తకాలతోపాటు దిన పత్రికలు చదవాలని తెలిపారు. దీంతో అన్ని విషయాలపై అవగాహన వస్తుందని జిల్లా కలెక్టర్ గరిమ అగ్రవాల్ వివరించారు. పరిశీలనలో ప్రిన్సిపాల్ ఫాతిమా, ఎంపీడీఓ, సత్తయ్య తదితరులు పాల్గొన్నారు.

## ట్రీపుల్ బటీ కు ఎంపికైన

## బ్రిలియంట్ పాఠశాల విద్యార్థిని

చాగలమర్రి : చాగలమర్రి మండల పరిధిలోని అజీం బ్రిలియంట్ ఉన్నత పాఠశాల నుంచి ఒంగోలు ఐఐఐటీ లో ప్రవేశానికి ఎంపిక కావడం పాఠశాలకు గర్వకారణమని కరస్పాండెంట్ ఓ.. అన్నర్ భాష గారు తెలిపారు. పాఠశాల విద్యార్థిని అయిన ఐ . ఆనంద కుమారి పదవ తరగతి ఫలితాలలో 591 మార్కులు సాధించి మండల ప్రథమ స్థానం, పాలిటెక్నిక్ ప్రవేశ పరీక్ష ఫలితాలలో రాష్ట్రంలో ఉన్నత స్థాయి ర్యాంకు సాధించడమే కాకుండా ఐఐఐటీ ఫలితాలలో ఒంగోలు లో సీటు సాధించిన సందర్భంగా విద్యార్థిని అభినందించి పాఠశాల ప్రధానోపాధ్యాయులు, ఉపాధ్యాయులను, వారి కృషి మరియు పట్టుదల, మార్గదర్శకత్వం వల్ల ఈ విజయం సాధ్యమైందని భవిష్యత్తులో కూడా ఉన్నత శిఖరాలను సాధించి పాఠశాలకు, తల్లిదండ్రులకు మంచి పేరు ప్రఖ్యాతలను తీసుకురావాలని ఆకాంక్షించారు. పాఠశాల ఉపాధ్యాయ బృందం విద్యార్థిని అభినందిస్తూ హృదయ పూర్వక శుభాకాంక్షలు తెలిపారు. ఈ విజయం పాఠశాలలో చదువుతున్న ఇతర విద్యార్థులకు స్ఫూర్తిదాయకంగా నిలుస్తుందని ఉపాధ్యాయులు పేర్కొన్నారు. విద్యార్థిని ఈ అద్భుత విజయం పై తల్లిదండ్రులు, గ్రామస్థులు హర్షం వ్యక్తం చేస్తూ అభినందనలు తెలియజేశారు

## అదుపు తప్పి బోల్తా పడ్డ సెలైన్ లోడ్ ఐచర్

ఊగలి : ఊగలి మండల పరిధిలోని జిన్నగిరి గ్రామం విద్యుత్ ఉపకేంద్రం మలుపు పద్ద చెన్నైకు సెలైన్ బాటిల్ లోడ్ తో బెక్కున్న ఎంపాన్ 04 ఎల్ఈ 3783 ఐచర్ వాహనం సోమవారం రోజున అదుపుతప్పి బోల్తా పడింది.ఐచర్ వాహనం బోల్తా పడడంతో డ్రైవర్ కు స్వల్ప గాయాలయ్యాయని,ఎటువంటి ప్రాణనష్టం జరగలేదని స్థానికులు తెలియజేశారు.ఐచర్ బోల్తా పడడంతో లారీలో గల సెలైన్ బాటిల్స్ చల్లచెదురుగా పడిపోయాయి. పోలీసులు సంఘటన స్థలానికి చేరుకొని ప్రమాదం జరగడానికి గల కారణాలను తెలుసుకొని విచారణ చేపట్టారు.

## ప్రజావాణి అర్జీలు పెండింగ్ లో పెట్టవద్దు

జిల్లా కలెక్టర్ గరిమ అగ్రవాల్

ప్రజావాణికి 172 దరఖాస్తుల రాక

రాజన్న సిరిసిల్ల : ప్రజావాణి అర్జీలు పెండింగ్ లో పెట్టవద్దని జిల్లా కలెక్టర్ గరిమ అగ్రవాల్ ఆదేశించారు. జిల్లా సమాకృత కార్యాలయాల సముదాయంలోని ఆడిటోరియంలో సోమవారం ప్రజావాణి నిర్వహించగా, కలెక్టర్ గరిమ అగ్రవాల్ ప్రజల నుంచి అర్జీలు స్వీకరించారు. ప్రజావాణికి మొత్తం 172 దరఖాస్తుల రాగా, వాటిని సంబంధిత శాఖల అధికారులకు అందజేసి.. వాటిని పరిష్కరించాలని కలెక్టర్ ఆదేశించారు. x డివిజన్ స్థాయి ప్రజావాణిలో..సిరిసిల్ల, వేములవాడలో ప్రజావాణి నిర్వహించి.. ప్రజల నుంచి దరఖాస్తులు స్వీకరించారు. సిరిసిల్ల ప్రజావాణికి మొత్తం 12 దరఖాస్తులు రాగా, అధికారులు స్వీకరించి . సంబంధిత శాఖల అధికారులకు అందజేశారు. వాటిని పరిష్కరించాలని ఆదేశించారు. అలాగే వేములవాడ ప్రజావాణికి మొత్తం 09 దరఖాస్తులు రాగా, ఆర్డీఓ కే ఎస్ బీ కుమారి ప్రజల

## బసంతాపురం కాంగ్రెస్ గ్రామశాఖ అధ్యక్షుడిగా

## మెండు ఉపేందర్ రెడ్డి



రాజపేట, జూన్ 29(సంచలనం న్యూస్): రాజాపేట మండలం, బసంతపురం గ్రామ కాంగ్రెస్ పార్టీ నూతన అధ్యక్షునిగా మెండు ఉపేందర్ రెడ్డి ఏకగ్రీవంగా ఎన్నికయ్యారు. సోమవారం మండల అధ్యక్షులు నిమిల మహేందర్ గౌడ్ ఆధ్వర్యంలో ఏర్పాటు చేసిన సమావేశంలో నూతన కమిటీని ఎన్నుకున్నారు. ఉపాధ్యక్షుడిగా గుండపల్లి వినయ్, గ్రామ యూత్ కాంగ్రెస్ అధ్యక్షుడిగా వడ్డకొండ మహేష్ బాబు, మహిళా కాంగ్రెస్ అధ్యక్షురాలిగా మెండు పూలమ్మ ఏకగ్రీవంగా ఎన్నికయ్యారు. మరియు వర్మింగ్ ప్రెసిడెంట్ గా మెండు మధుసూదన్ రెడ్డి, ప్రధాన కార్యదర్శిగా గండమల్ల బాలకృష్ణ గౌడ్, కార్యదర్శిగా మెండు సాయి కుమార్ రెడ్డి, సహాయ కార్యదర్శిగా జంగిటి రవికుమార్, కోశాధికారిగా మెండు మహేందర్ రెడ్డి ఎన్నికయ్యారు. సందర్భంగా సహకరించిన గ్రామ కాంగ్రెస్ పార్టీ నాయకులకు కృతజ్ఞతలు తెలిపారు కార్యక్రమంలో. గ్రామ సర్పంచ్ మెండు రత్నమాల, రాష్ట్ర కిసాన్ సెల్ ప్రధాన కార్యదర్శి బుడిగ్ పెంటయ్య గౌడ్, మండల సర్పంచుల భోరం అధ్యక్షుడు రంగా నరేష్ గౌడ్, మార్కెట్ కమిటీ డైరెక్టర్ బాలరాజు గౌడ్, విట్టల్ నాయక్, మెండు భాస్కర్ రెడ్డి గ్రామశాఖ నాయకులు పాల్గొన్నారు ఈ సందర్భంగా నూతన అధ్యక్షుడు మెండు ఉపేందర్ రెడ్డి మాట్లాడుతూ, తనపై నమ్మకం ఉంచి బాధ్యతలు అప్పగించిన పార్టీ నాయకత్వానికి కృతజ్ఞతలు తెలిపారు. గ్రామంలో పార్టీని మరింత బలోపేతం చేయడంతో పాటు రానున్న అన్ని ఎన్నికల్లో కాంగ్రెస్ పార్టీ విజయానికి కార్యక్రమాలతో కలిసి కృషి చేస్తామని పేర్కొన్నారు.

## ఘనంగా పెద్దమ్మ తల్లి బోనాలు



ఆత్మకూర్, జూన్ 29(సంచలనం న్యూస్): పట్టణ కేంద్రంలో శ్రీ శ్రీ శ్రీ పెద్దమ్మ తల్లి పండుగ సందర్భంగా పట్టణ ప్రజలు భక్తి శ్రద్ధలతో బోనాలు సమర్పించారు.ఈ కార్యక్రమంలో ఆలయ కమిటీ సభ్యులు మరియు గ్రామ పెద్దలు మహిళలు యువకులు పెద్ద సంఖ్యలో పాల్గొన్నారు.

## భువనగిరి జిల్లా కేంద్రంలో

## ఫుడ్ సేఫ్టీ అధికారుల ఆకస్మిక తనిఖీలు



భువనగిరి జిల్లా ప్రతినిధి, జూన్ 29(సంచలనం న్యూస్): భువనగిరి జిల్లా కేంద్రంలోని పలు మండి నెంట్ల మరియు బేకరీలో యాదాద్రి జోనల్ అధికారిని అసిస్టెంట్ ఫుడ్ కంట్రోలర్ వి జ్యోతిర్మయి ఆదేశానుసారం యాదాద్రి భువనగిరి జిల్లా ఫుడ్ సేఫ్టీ డెస్క్ ఇన్ ఛార్జ్ అధికారి పి.స్వాతి ఆకస్మిక తనిఖీలు నిర్వహించారు. తనిఖీలో ఫుడ్ లైసెన్స్ ప్రదర్శించడం లేదని, ఆహారం నిర్వహించే సిబ్బంది ప్రాథమిక పరిశుభ్రత నిబంధనలు పాటించలేదని, ఆహార పదార్థాలను నేలపై నేరుగా నిల్వ చేయడం, రవ్వ మరియు పిండి వంటి ఆహార పదార్థాలలో అనవసర పదార్థాలు ఉండటం మరియు పురుగులు పట్టి ఉండటం, స్టోర్ రూమ్ బయటకు నేరుగా తెరిచి ఉండటం, రక్షణ జాలం తేకపోవడం వల్ల ఎలుకలు, పురుగులు, దుమ్ము మరియు తేమ లోనికి ప్రవేశించే అవకాశం ఉండటం, వంట గదిలో ఆహారం తయారు చేసే ప్రదేశం పక్కనే మాతలు లేకుండా డస్ట్ బిన్ లను పెట్టడం, ఫ్రిడ్జ్ లో నిల్వ ఉంచిన 6 కిలోల చికెన్ మరియు ప్రభుత్వం చే నిషేధించబడ్డ మూడు కిలోల గుడ్డతో తయారుచేసిన మయోనైజ్ ను గుర్తించి ఆకర్షే ధ్వంసం చేశారు. మరియు బేకరీలలో ఎక్స్ట్రెడ్ సాస్, కుక్రీపోయిన గుడ్డు, పూర్తిగా పరిశుభ్రత అయినటువంటి బకెట్లలో నిల్వ ఉంచిన 20 కిలోల క్రీం అక్యుడికక్కడే ఫుడ్ సేఫ్టీ డిజిగ్నైటెడ్ అధికారి పి.స్వాతి ధ్వంసం చేసి హాటల్ మరియు బేకరీ యజమానులకు నోటీసులు అందజేశారు. వారిపై ఎఫ్ఎస్ఎస్ చట్టం 2006 ప్రకారం షెడ్యూల్ 4 ఉల్లంఘన పై కేసు నమోదు చేసి తగు చర్యలకు ఆదేశించారు. ఈ రకంగా తెలంగాణకు పాల్పడి ప్రజల ఆరోగ్యానికి కల్పి ఆహారంతో భంగం కలిగించేటువంటి వ్యాపారస్తులను ఉపేక్షించేది లేదని, వారిపై కఠిన చర్యలు ఉంటాయని అధికారిని తెలిపారు.

